

प्रेषक,

एस0राजू  
अपर मुख्य सचिव  
उत्तराखण्ड शासन।

सेवा में,

निदेशक,  
माध्यमिक शिक्षा  
उत्तराखण्ड, देहरादून।

माध्यमिक शिक्षा अनुभाग-3

देहरादून, दिनांक: 7 दिसम्बर, 2015

विषय: प्रदेश में राजीव गांधी अभिनव आवासीय विद्यालयों की स्थापना एवं संचालन के संबंध में।

महोदय,

कृपया शासनादेश संख्या: 226/मा0सं0वि0/2003, दिनांक: 10 अप्रैल, 2003 द्वारा विभिन्न जनपदों के दुर्गम एवं दूरस्थ क्षेत्रों में निवास करने वाले प्रतिभावान बालक/बालिकाओं के सर्वांगीण विकास हेतु प्रदेश के प्रत्येक जनपद में प्रतिभा केन्द्र के रूप में एक-एक राजीव गांधी नवोदय विद्यालय की स्थापना की गई है।

2- माननीय मुख्यमंत्री जी द्वारा राज्य में 'प्रत्येक ब्लॉक में राजीव गांधी अभिनव स्कूल खोले जायेंगे' की घोषणा तथा प्रदत्त निर्देशों के दृष्टिगत शासन द्वारा राज्य के दोनों मण्डलों के पूर्व में स्थापित ऐसे 2-2 राजकीय इण्टर कॉलेजों जहां पर पर्याप्त भूमि, भवन एवं अन्य अवस्थापना सुविधाएं विकसित हों, में राजीव गांधी अभिनव आवासीय विद्यालय संचालित किये जाने का निर्णय लिया गया है।

3- शासनादेश संख्या: 1372/XXIV-3/15/02(97)2015 TC/2003, दिनांक: 04 अगस्त, 2015 द्वारा प्रथम चरण में राज्य के दोनों मण्डलों के पूर्व में स्थापित कुल 04 राजकीय इण्टर कॉलेजों में राजीव गांधी अभिनव आवासीय विद्यालय संचालन किये जाने की प्रशासकीय स्वीकृति प्रदान की गई।

4- इस संबंध में आपके पत्रांक: सेवा-2/9627/रा0गा0अभि0/2015-16 दिनांक: 02 जुलाई, 2015 तथा पत्रांक: सेवा-2/10518/रा0गा0अभि0/2015-16 दिनांक 10 जुलाई, 2015 के संदर्भ में सम्यक् विचारोपरान्त मुझे यह कहने का निदेश हुआ है कि शासन द्वारा प्रथम चरण में राज्य के दोनों मण्डलों में निम्नांकित तालिका के स्तम्भ-5 के कुल 04 राजकीय इण्टर कॉलेजों में राजीव गांधी अभिनव आवासीय विद्यालय स्थापित करते हुए उक्तानुसार विद्यालयों के संचालन किये जाने की श्री राज्यपाल महोदय सहर्ष स्वीकृति प्रदान करते हैं:-

क्र0सं0	जनपद	मण्डल	विकाखण्ड	प्रस्तावित विद्यालय
1	2	3	4	5
1	नैनीताल	कुमाऊं	बेतालघाट	रा0इ0का0 बेतालघाट
2	पिथौरागढ़		बेरीनाग	रा0इ0का0 बेरीनाग
3	चमोली	गढ़वाल	जोशीमठ	रा0इ0का0 जोशीमठ
4	पौड़ी		जयहरीखाल	रा0इ0का0 जयहरीखाल

5- राजीव गांधी अभिनव विद्यालय सह-शिक्षा, उत्तराखण्ड विद्यालयी शिक्षा परिषद से सम्बद्ध आवासीय विद्यालय होंगे, जिनका संचालन निम्न प्रकार होगा:-

- **कक्षा संचालन एवं छात्र संख्या** — राजीव गांधी अभिनव विद्यालय कक्षा 06 से 12 तक प्रत्येक कक्षा में एक वर्ग के साथ संचालित होंगे जिसमें 20 छात्र एवं 20 छात्राओं सहित कुल 40 विद्यार्थियों को प्रवेश दिया जायेगा।

**अर्हता**— राजीव गांधी अभिनव विद्यालय में ब्लॉक स्थित राजकीय प्राथमिक विद्यालयों से कक्षा 5 उत्तीर्ण विद्यार्थी प्रवेश हेतु अर्ह होंगे।

- **प्रवेश**— राजीव गांधी अभिनव विद्यालय में कक्षा 06 में प्रवेश परीक्षा के माध्यम से प्रवेश दिया जायेगा जिसका आयोजन उत्तराखण्ड परीक्षा परिषद रामनगर द्वारा किया जायेगा। प्रवेश में राज्य सरकार के नियमों के अनुसार आरक्षण व्यवस्था लागू होगी। वर्तमान में कक्षा-5 में छात्र-छात्राओं द्वारा प्राप्त ग्रेडिंग/मेरिट के आधार पर प्रवेश दिया जायेगा।
- **शिक्षण माध्यम**— अभिनव विद्यालयों में शिक्षण अंग्रेजी माध्यम से किया जायेगा।
- **शैक्षणिक एवं प्रशासनिक व्यवस्था**— स्थानीय स्तर पर विद्यालय के शैक्षणिक एवं प्रशासनिक व्यवस्था हेतु शासनादेश संख्या 1095/XXIV-3/13/4(57)05 मा0शि0अनु0-3 दिनांक 04 जुलाई, 2013 द्वारा गठित विद्यालय प्रबंध समिति द्वारा किया जायेगा।
- **विद्यालय की अधिकतम छात्र संख्या**— प्रत्येक कक्षा में 40 विद्यार्थियों के अध्ययनरत होने के फलस्वरूप विद्यालय की अधिकतम छात्र संख्या 280 होगी।
- **आवासीय सुविधाएं**— छात्र-छात्राओं को आवासीय व्यवस्था, वर्तन, गणवेश, पाठ्य-पुस्तकें एवं स्टेशनरी, दैनिक उपभोग की सामग्री भोजन एवं दवाईयां उपलब्ध करायी जायेंगी। इस सम्बन्ध में दिनांक 04 जुलाई, 2014 को सचिव माध्यमिक शिक्षा की अध्यक्षता में उत्तराखण्ड आवासीय विद्यालय समिति की वित्त समिति की बैठक में उपरोक्त सुविधाओं हेतु निर्धारित मानकों का अनुपालन सुनिश्चित किया जायेगा।

क्र० सं०	आवासीय सुविधा	व्यय की अधिकतम सीमा रु० में
1	आवासीय व्यवस्था (चारपाई, गद्दा, तकिया, बैड सीट, रजाई कवर सहित)	5000
2	वर्तन	220
3	पाठ्य-पुस्तकें एवं स्टेशनरी	1900
4	गणवेश	2800
6	दैनिक उपभोग की सामग्री	1000
7	भोजन	2250
8	दवाईयां	300
	कुल योग—	13470

- **शिक्षकों की व्यवस्था**— उत्तराखण्ड आवासीय विद्यालय समिति के अन्तर्गत संचालित होने पर विद्यालय में प्रशासनिक एवं शैक्षणिक व्यवस्था शिक्षक, शिक्षणोत्तर कार्मिकों की सेवा शर्तें, प्रवेश व्यवस्था मैस व्यवस्था, उत्तराखण्ड आवासीय विद्यालय प्रशासन एवं प्रबन्धन नियमावली के अनुसार की जायेगी।
- **भवन**— ब्लॉक में स्थित ऐसा विद्यालय जहाँ पर अतिरिक्त कक्षा-कक्ष पर्याप्त संख्या में हो एवं भविष्य में भवन विस्तार की संभावना हो।

6- उपरोक्तानुसार विद्यालयों का संचालन शैक्षिक सत्र 2015-16 हेतु तात्कालिक व्यवस्था के अन्तर्गत निम्नवत् किया जायेगा:-

(अ) प्रवेश

- ब्लॉक स्तर पर खण्ड शिक्षा अधिकारी की अध्यक्षता में उप शिक्षा अधिकारी व ब्लॉक के राजकीय प्राथमिक विद्यालय के वरिष्ठतम प्रधानाध्यापक की समिति द्वारा चयन सूची तैयार कर मुख्य शिक्षा अधिकारी का अनुमोदन प्राप्त कर कक्षा 06 में चयनित विद्यार्थियों को प्रवेश दिया जायेगा।
- जिस ब्लॉक में विद्यालय संचालित है उस ब्लॉक के राजकीय प्राथमिक विद्यालयों से शैक्षिक सत्र 2014-15 कक्षा 5 उत्तीर्ण छात्र-छात्राओं से आवेदन पत्र आमंत्रित करते हुये कक्षा 5 की ग्रेडिंग/ मेरिट के आधार पर (केवल शैक्षिक सत्र 2015-16 हेतु) प्रवेश दिया जायेगा।

(ब) आवासीय एवं शैक्षणिक व्यवस्था हेतु भवन की न्यूनतम आवश्यकता-  
(वर्तमान आवश्यकतानुसार)।

क0सं0	विवरण	आवश्यक कक्षाओं की संख्या
1	आवासीय व्यवस्था हेतु	4
2	शौचालय	4
3	मैस हेतु	3
4	कक्षा हेतु	1
6	प्राचार्य कक्षा एवं कार्यालय	2
7	भंडारण	1
8	उपचार कक्ष	1
	कुल योग-	16

(स) शिक्षक एवं शिक्षणेत्तर कार्मिक

1-प्राचार्य- रा0इ0का0 परिसर जहाँ विद्यालय संचालित होगा उसके प्रधानाचार्य/ प्रभारी प्रधानाचार्य को विद्यालय के प्राचार्य को अभिनव विद्यालय के प्रधानाचार्य का अतिरिक्त प्रभार दिया जायेगा।

2- शिक्षक-

क0सं0	विषय	संख्या
1	हिन्दी, संस्कृत	1
2	अंग्रेजी	1
3	गणित, विज्ञान	1
4	सामाजिक विषय	1
5	कला/व्यायाम/संगीत/कम्प्यूटर	1
	कुल योग-	5

3- शिक्षणेत्तर कार्मिक

क0सं0	पद	संख्या
1	प्रवर सहायक/कम्प्यूटर ऑपरेटर	1
2	कैंटरिंग असिस्टेंट	1
3	नर्स	1
4	मैस सहायक	2
	कुल	5



(द) मानदेय

प्राचार्य— रा0इ0का0 परिसर जहाँ विद्यालय संचालित होगा उसके प्रधानाचार्य/प्रभारी प्रधानाचार्य को विद्यालय के प्राचार्य का अतिरिक्त प्रभार का मानदेय रु 5000 प्रतिमाह देय होगा।

शिक्षक एवं शिक्षणेत्तर कार्मिक— शिक्षकों का चयन निर्धारित मानदेय पर जनपद स्तर पर विद्यालयी प्रबन्ध समिति के अन्तर्गत गठित चयन समिति द्वारा किया जायेगा एवं शिक्षणेत्तर कार्मिकों को वाह्य स्रोत से योजित किया जायेगा।

क्र० सं०	पद	संख्या	मानदेय (रु० में)	कुल धनराशि (रु० में)	अभ्युक्ति
1	प्राचार्य	1	5000	5000	—
2	टी०जी०टी०	5	18000	90000	उत्तराखण्ड आवासीय विद्यालय समिति की प्रबंध कार्यकारी द्वारा निर्धारित
3	प्रवर सहायक/ कम्प्यूटर ऑपरेटर	1	11000	11000	
4	कैटरिंग अस्सिस्टेंट	1	13212	13212	उपनल द्वारा उच्च कुशल श्रेणी मानदेय
5	नर्स	1	13212	13212	
6	मैस सहायक	2	10500	21000	पी०आर०डी० द्वारा 350 रु प्रतिदिन (माह 30 दिन)
	कुल	11		153424	

अतः शासन द्वारा उपरोक्तानुसार लिए गये निर्णय एवं प्रदत्त व्यवस्था/निर्देशानुसार शिक्षा सत्र 2015-16 से ही राजीव गांधी अभिनव आवासीय विद्यालयों का संचालन करते हुए समस्त सम्बन्धित बिन्दुओं के संबंध में तत्काल यथावश्यक उचित कार्यवाही करने का कष्ट करें।

7— इस संबंध में होने वाला व्यय यथास्थिति अनुदान संख्या 11 के आयोजनागत के अधीन लेखाशीर्षक 2202-सामान्य शिक्षा, 02-माध्यमिक शिक्षा, 109 रा०मा०वि०, 15-राजीव गांधी अभिनव विद्यालय की स्थापना के अन्तर्गत सुसंगत मानक मद के नामे डाला जायेगा।

8— यह आदेश वित्त विभाग के अशासकीय संख्या: 273(P)/XXVII(3)/2015-16 दिनांक: 26 नवम्बर, 2015 में प्राप्त उनकी सहमति से निर्गत किये जा रहे हैं।

भवदीय,

(एस०राजू)

अपर मुख्य सचिव।


पृष्ठांकन संख्या: 1601/XXIV-3/15/02(97)2015 TC तददिनांकित।

प्रतिलिपि: निम्नलिखित को सूचनार्थ एवं आवश्यक कार्यवाही हेतु प्रेषित:-

- 1— महालेखाकार, उत्तराखण्ड, देहरादून।
- 2— प्रमुख सचिव, माननीय मुख्यमंत्री जी, उत्तराखण्ड शासन।
- 3— निजी सचिव, मा० विद्यालयी शिक्षा मंत्री जी, उत्तराखण्ड शासन।
- 4— मुख्य सचिव, उत्तराखण्ड शासन।
- 5— अपर मुख्य सचिव, वित्त विभाग/विद्यालयी शिक्षा विभाग, उत्तराखण्ड शासन।
- 6— महानिदेशक विद्यालयी शिक्षा उत्तराखण्ड देहरादून।

- 7- समस्त जिलाधिकारी, उत्तराखण्ड।
- 8- निदेशक प्रारम्भिक शिक्षा/अकादमिक शोध एवं प्रशिक्षण, उत्तराखण्ड देहरादून।
- 9- मण्डलीय अपर शिक्षा निदेशक, गढ़वाल मण्डल पौड़ी/कुमाऊं मण्डल नैनीताल।
- 10-समस्त मुख्य शिक्षा अधिकारी, उत्तराखण्ड।
- 11- समस्त वरिष्ठ कोषाधिकारी उत्तराखण्ड।
- ✓ 12-निदेशक, एन0आई0सी0, सचिवालय परिसर, देहरादून।
- 13-संयुक्त निदेशक, राजकीय मुद्रणालय रुड़की जनपद हरिद्वार को आगामी बजट में प्रकाशनार्थ कर उक्त की 30-30 प्रतियां इस कार्यालय को उपलब्ध कराये जाने हेतु प्रेषित।
- 14-गार्ड फाईल।

आज्ञा से,

  
(महिमा)  
उप सचिव

